
Maudgalyamuniproktam Shivalingasvarupopadesham

ಮೌದ್ಗಲ್ಯಮುನಿಪ್ರೋಕ್ತಂ ಶಿವಲಿಂಗಸ್ವರೂಪೋಪದೇಶಂ

Document Information



Text title : Maudgalyamuniproktam Shivalingasvarupopadesham

File name : maudgalyamuniproktaMshivalingasvarUpopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv
| 487-544.1||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಮೌದ್ಗಲ್ಯಮುನಿಪ್ರೋಕ್ತಂ ಶಿವಲಿಂಗಸ್ವರೂಪೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಮೌದ್ಗಲ್ಯ ಉವಾಚ

ಲಿಂಗರೂಪೀ ಮಹಾದೇವಃ ಶಿವಲಿಂಗೇ ಸಮರ್ಚಿತಃ .

ದದಾತಿ ಮಹದೈಶ್ವರ್ಯಂ ಮೋಕ್ಷಂ ಚಾಂತೇ ದ್ವಿಜೋತ್ತಮಾಃ .. 487..

ನಾನಾವಿಧಾನಿ ಲಿಂಗಾನಿ ತಾನ್ಯುಚ್ಯಂತೇ ಮಯಾಧುನಾ .

ಗೋಮೇದಕಾಖ್ಯಮಸ್ಯೈಕಂ ಲಿಂಗಂ ಶಂಕರಸಮ್ಮತಂ .. 488..

ವೈದ್ಯಮಂ ಲಿಂಗಮಸ್ಯೈಕಂ ಪದ್ಮರಾಗಮಯಂ ತಥಾ .

ವಜ್ರವೈಡೂರ್ಯಲಿಂಗಾನಿ ತಥಾ ಧಾತುಮಯಾನಿ ಚ .. 489..

ಕಾಶ್ಮೀರಲಿಂಗಮಸ್ಯೈಕಂ ಸ್ಫಾಟಿಕಂ ಲಿಂಗಮಸ್ತಿ ಚ .

ಅನ್ನಲಿಂಗಂ ಧಾನ್ಯಲಿಂಗಂ ಲಿಂಗಂ ಗೋಮಯನಿರ್ಮಿತಂ .. 490..

ಲಾವಣಂ ಲಿಂಗಮಸ್ಯೈಕಂ ಫಲದಾರುಮಯಂ ತಥಾ .

ಭಸ್ಮನಾ ರಚಿತಂ ಲಿಂಗಂ ಮೃನ್ಮಯಂ ಲಿಂಗಮಸ್ತಿ ಚ .. 491..

ನರ್ಮದಾಜಲಸಂಭೂತಂ ಲಿಂಗಮೇಕಂ ಮುನೀಶ್ವರಾಃ .

ಶಿಲಾಜನ್ಯಂ ರಸೋತ್ಪನ್ನಂ ಲಿಂಗಂ ಜಾಬಾಲಚೋದಿತಂ .. 492..

ಲಿಂಗೇಷ್ಟೇತೇಷು ಸರ್ವೇಷು ಲಿಂಗತ್ರಯಮನುತ್ತಮಂ .

ತತ್ರ ಸಂಪೂಜಿತಃ ಶಂಭುಃ ಪ್ರಸೀದತಿ ನ ಸಂಶಯಃ .. 493..

ಮೃದ್ಬಾಣರಸಲಿಂಗಾನಿ ಶ್ರೇಷ್ಠಾನ್ಯೇತೇಷು ವಸ್ತುತಃ .

ತ್ರಿಷ್ಪಾದ್ಯಾಧ್ಯಾಣಮುತ್ಕೃಷ್ಟಂ ರಸಲಿಂಗಂ ತತೋಽಧಿಕಂ .. 494..

ವಿದ್ಯುದ್ಗೋಮುಖವತ್ಕಾರ್ಯಂ ಮೃನ್ಮಯಂ ಲಿಂಗಮುತ್ತಮಂ .

ಏವಮನ್ಯಾನಿ ಲಿಂಗಾನಿ ಕರ್ತವ್ಯಾನಿ ಮನೀಷಿಭಿಃ .. 495..

ವಕ್ಷಯೇಹಂ ಬಾಣಲಿಂಗಸ್ಯ ಲಕ್ಷಣಂ ಶ್ರುತಿಚೋದಿತಂ .

ಬಾಣಲಿಂಗ ಶ್ರುತಿಪ್ರೋಕ್ತಂ ತಲ್ಲಕ್ಷಣಮಪಿ ದ್ವಿಜಾಃ .. 496..

ತ್ರಿಪಂಚಸಪ್ತಧಾ ಯತ್ತು ತುಲಾತುಲಿತಮಾಸ್ತಿಕಾಃ .

ನ ಯಾತಿ ಸಮತಾಂ ತತ್ತು ಬಾಣಲಿಂಗಮಿತಿ ಶ್ರುತಂ .. 497..

ಸಪೀಠಮಸ್ತ್ವಪೀಠಂ ವಾ ಬಾಣಲಿಂಗಂ ಶಿವಾತ್ಮಕಂ .

ಪೂಜನೀಯಂ ಪ್ರಯತ್ನೇನ ಭುಕ್ತಿಮುಕ್ತಿಫಲೇಪ್ಸುಭಿಃ .. 498..

ನ ಪ್ರತಿಷ್ಠಾದ್ಯಪೇಕ್ಷಾಪಿ ಬಾಣಲಿಂಗಸ್ಯ ವಸ್ತುತಃ .
 ಯತಃ ಕುತಶ್ಚಿದಾನೀಯ ಬಾಣಲಿಂಗಂ ಪ್ರಪೂಜಯೇತ್ .. 499..
 ನರ್ಮದೇ ನರ್ಮದಾಲಿಂಗೇ ನಿವಸಾಮ್ಯಹಮನ್ವಹಂ .
 ಸಂದೇಹಂ ಮಾ ಕುರುಷ್ವೇತಿ ಪ್ರಾಹ ಶಂಭುರ್ಯತಃ ಪುರಾ .. 500..
 ಶಿವಲಿಂಗ ಸಹಸ್ರಾಣಾಂ ಪೂಜಯಾ ಯತ್ಪಲಂ ಲಭೇತ್ (ಭವೇತ್) .
 ತತಃ ಶತಗುಣಂ ಪುಣ್ಯಂ ರತ್ನಲಿಂಗಸ್ಯ ಪೂಜನಂ(ನಾತ್) .. 501..
 ಗೋಮೇದಕಾನಿ ಲಿಂಗಾನಿ ರತ್ನಲಿಂಗಾನಿ ಸುವ್ರತಾಃ .
 ರತ್ನಲಿಂಗಸಹಸ್ರಾಣಾಂ ಪೂಜಯಾ ಯತ್ಪಲಂ ಲಭೇತ್ (ಭವೇತ್) .. 502..
 ತತಃ ಶತಗುಣಂ ಪುಣ್ಯಂ ಧಾತುಲಿಂಗಸ್ಯ ಪೂಜನೇ .
 ಧಾತುಲಿಂಗೇಷ್ಟಪಿ ಶ್ರೇಷ್ಠಂ ಹೇಮಲಿಂಗಂ ಶ್ರುತಿಶ್ರುತಂ .. 503..
 ತತ್ರ ಸಂಪೂಜಿತಃ ಶಂಭುಃ ಪ್ರಸೀದತಿ ನ ಸಂಶಯಃ .
 ಧಾತುಲಿಂಗ ಸಹಸ್ರಾಣಾಂ ಪೂಜಯಾ ಯತ್ಪಲಂ ಭವೇತ್ .. 504..
 ತತಃ ಶತಗುಣಂ ಪುಣ್ಯಂ ಮೃತ್ತಿಕಾಲಿಂಗ ಪೂಜನೇ .
 ಮೃಲ್ಲಿಂಗಾನಾಂ ಸಹಸ್ರಸ್ಯ ಪೂಜಯಾ ಯತ್ಪಲಂ ಲಭೇತ್ (ಭವೇತ್) .. 505..
 ತತಃ ಶತಗುಣಂ ಪುಣ್ಯಂ ಬಾಣಲಿಂಗಸ್ಯ ಪೂಜನೇ .
 ಅನಂತಬಾಣಲಿಂಗಾನಾಂ ಪೂಜಯಾ ಯತ್ಪಲಂ ಭವೇತ್ (ಲಭೇತ್) .. 506..
 ತತೋಽನಂತಗುಣಂ ಪುಣ್ಯಂ ರಸಲಿಂಗಸ್ಯ ಪೂಜಣೇ .
 ರಸಲಿಂಗಸಮಂಲಿಂಗಂ ನಾಸ್ತಿ ನ ಶ್ರುಯತೇಽಪಿ ಚ .. 507..
 ರಸಲಿಂಗೇ ಶಿವಃ ಸಾಕ್ಷಾತ್ನಚ್ಚಿದಾನಂದಲಕ್ಷಣಃ .
 ರಸಲಿಂಗಸ್ಯ ಮಾಹಾತ್ಮ್ಯಂ ಜಾನಾತಿ ಭಗವಾಂಭಿವಃ .. 508..
 ತದನ್ಯೇ ನ ವಿಜಾನಂತಿ ಸತ್ಯಂ ಸತ್ಯಂ ನ ಸಂಶಯಃ .
 ನ ಬಹವೋ ಮುನಯಃ ಪೂರ್ವಂ ರಸಲಿಂಗಾರ್ಚನಾದ್ವಿಜಾಃ .. 509..
 ಮೋಕ್ಷಂ ಪ್ರಾಪುರನಾಯಾಸಾದ್ವಿನಾ ಯಾಗಾದಿಕರ್ಮಭಿಃ .
 ಶಿವಾಸ್ವಯಮುಮಾಕಾಂತಂ ರಸಲಿಂಗಸ್ವರೂಪಿಣಂ .. 510..
 ಪೂಜಯಾಮಾಸ ತೇನೈವ ಪ್ರಸನ್ನೋಽಭೂನ್ಮಹೇಶ್ವರಃ .
 ರಸಃ ಸಾಕ್ಷಾನ್ಮಹಾದೇವೋ “ರಸೋ ವೈ ಸಃ” ಇತಿ ಶ್ರುತಃ .. 511..
 ಅತೋರಸಾತ್ಮಕಂ ಲಿಂಗಂ ಜಾಬಾಲೇ ಬಹುಧಾ ಶ್ರುತಂ .
 ರಸಃ ಸೃಷ್ಟೋಮಹೇಶೇನ ಭಕ್ತಾನುಗ್ರಹಕಾಂಕ್ಷಯಾ .. 512..
 ತತ್ಕೃತಂ ಲಿಂಗಮುತ್ಕೃಷ್ಟಂ ಸರ್ವಾಭೀಷ್ಟಫಲಪ್ರದಂ .
 ಯಂ ಯಂ ಕಾಮಯತೇ ಕಾಮಂ ರಸಲಿಜ್ಯ ಪೂಜಯಾ .. 513..
 ತಂ ತಮಾಪ್ನೋತಿ ವಿಪ್ರೇಂದ್ರಾಃ ಸತ್ಯಂ ಸತ್ಯಂ ನ ಸಂಶಯಃ .
 ಸರ್ವಲಿಂಗೋತ್ತಮಂ ಪುಣ್ಯಂ ರಸಲಿಂಗಮನುತ್ತಮಂ .. 514..

ತತಸ್ತತ್ಪೂಜಯಾ ಶಂಭುಃ ಸಾಕ್ಷಾತ್ಸಂಪೂಜಿತೋ ಭವೇತ್ .
 ರಸಲಿಂಗಾರ್ಚನಂ ಶ್ರೇಷ್ಠಂ ಸರ್ವಲಿಂಗಾರ್ಚನಾದಪಿ .. 515..
 ತತಸ್ತದೇವ ಯತ್ನೇನ ಪೂಜನೀಯಂ ಮನೀಷಿಭಿಃ .
 ರಸಲಿಂಗಂ ಯದಿ ಭವೇತ್ಪೂಜನೀಯಂ ತದನ್ವಹಂ .. 516..
 ತದಭಾವೇ ಪೂಜನೀಯಂ ಬಾಣಲಿಂಗಂ ಪ್ರಯತ್ನತಃ .
 ಬಾಣಲಿಂಗಂ ಯದಿ ಗೃಹೇ ನ ಭವಿಷ್ಯತಿ ಸರ್ವಥಾ .. 517..
 ಪೂಜನೀಯಂ ಪ್ರಯತ್ನೇನ ಮೃತ್ತಿಕಾಲಿಂಗಮಾಸ್ತಿಕೈಃ .
 ತದಭಾವೇ ಪೂಜನೀಯಂ ಧಾತುಲಿಂಗಂ ಪ್ರಯತ್ನತಃ .. 518..
 ಕಾಶ್ಮೀರಲಿಂಗಮಭ್ಯರ್ಚ್ಯಂ ತದಭಾವೇ ಪ್ರಯತ್ನತಃ .
 ತದಭಾವೇ ಪೂಜನೀಯಂ ಶಿಲಾಲಿಂಗಂ ಪ್ರಯತ್ನತಃ .. 519..
 ತದಭಾವೇ ಪೂಜನೀಯಂ ದಾರುಲಿಂಗಂ ಪ್ರಯತ್ನತಃ .
 ತದಭಾವೇ ಪೂಜನೀಯಮನ್ನಲಿಂಗಂ ಪ್ರಯತ್ನತಃ .. 520..
 ತದಭಾವೇ ತು ಭೂತ್ಯಾದಿಲಿಂಗಾನ್ಯರ್ಚ್ಯಾನಿ ಯತ್ನತಃ .
 ಯಾದೃಶಂ ತಾದೃಶಂ ವಾಸ್ತು ಶಿವಲಿಂಗಂ ಶಿವಾತ್ಮಕಂ .. 521..
 ಪೂಜನೀಯಂ ಪ್ರಯತ್ನೇನ ದ್ವಿಶೈರ್ವೇದೋಕ್ತಮಾರ್ಗತಃ .
 ಶೈವಃ ಪಂಚಾಕ್ಷರೋ ಮಂತ್ರೋ ಯಃ ಸರ್ವಶ್ರುತಿ ಶ್ರುತಃ .. 522..
 ತೇನೈವ ಮಂತ್ರರಾಜೇನ ಪೂಜನೀಯೋ ಮಹೇಶ್ವರಃ .
 ಶ್ರೀಮತ್ಪಂಚಾಕ್ಷರೇಣೈವ ಪೂಜಿತಃ ಶ್ರಾಮಹೇಶ್ವರಃ .. 523..
 ದದಾತಿ ಪರಮಾಮೃದ್ಧಿಂ ಮೋಕ್ಷಂ ಚಾಂತೇ ನ ಸಂಶಯಃ .
 ಶ್ರೀಮಹಾದೇವಮಾರಾಧ್ಯ ಲಿಂಗರೂಪಿಣಮವ್ಯಯಂ .. 524..
 ಪಂಚಾಕ್ಷರೇಣ ಸಂಪೂಜ್ಯ ಮುಕ್ತಾಃ ಪೂರ್ವಮನಂತಶಃ .
 ಶ್ರುತೇತ ಮನುನಾಕಾರ್ಯಂ ಶ್ರುತ ಲಿಂಗಾರ್ಚನ ದ್ವಿಜಾಃ .. 525..
 ಶ್ರುತೋಮನುರ್ಮಂತ್ರರಾಜಃ ಶೈವಃ ಪಂಚಾಕ್ಷರಃ ಸ್ಮೃತಃ .
 ವೈದಿಕೈರ್ಯತ್ನತಃ ಕಾರ್ಯಂ ವೈದಿಕಂ ಲಿಂಗಪೂಜನಂ .. 526..
 ಅನ್ಯಥಾ ರೌರವಂ ಯಾತಿ ಯಾವದಾಚಂದ್ರತಾರಕಂ .
 ಲಿಂಗಪೂಜೈವ ಕರ್ತವ್ಯಾ ವೈದಿಕೈರ್ವೇದವಾದಿಭಿಃ .. 527..
 ಶಿವಲಿಂಗಾನ್ಯಪೂಜಾಯಾಂ ವೈದಿಕಾ ನಾಧಿಕಾರಿಣಃ .
 ದ್ವಿಜಾಃ ಕಲೌಕರಿಷ್ಯಂತಿ ಶಿವಲಿಂಗಾನ್ಯಪೂಜನಂ .. 528..
 ತೇ ರೌರವಂ ಪ್ರಯಾಸ್ಯಂತಿ ಸತ್ಯಂ ಸತ್ಯಂ ನ ಸಂಶಯಃ .
 ಯಾವನ್ನ ಕಲಿರಾಯಾತಿ ತಾವದ್ಯೂಯಂ ಪ್ರಯತ್ನತಃ .. 529..
 ಶಿವಲಿಂಗಾರ್ಚನಂ ಕೃತ್ವಾ ಲಭಧ್ವಂ ಮುಕ್ತಿಮಾಸ್ತಿಕಾಃ .
 ಶ್ರುತಂ ಶಿವಾರ್ಚನಂ ಯಸ್ಮಾತ್ಕರ್ತವ್ಯಂ ಮುಕ್ತಿಕಾಂಕ್ಷಿಭಿಃ .. 530..

ಶ್ರೌತಲಿಂಗಾರ್ಚನತ್ಯಾಗೇ ಪತಂತಿ ನರಕೇ ಧ್ರುವಮು .
 ಚರಲಿಂಗಾನಿ ಪೂಜ್ಯಾನಿ ಸ್ಥಾವರಾನ್ಯಪಿ ಯತ್ನತಃ .. 531..
 ತ್ರಿಕಾಲಂ ಸ್ಥಾವರಂ ಲಿಂಗಂ ಪೂಜನೀಯಂ ಪ್ರಯತ್ನತಃ .
 ಕೃತ್ವಾ ಸ್ಥಾವರಲಿಂಗಾರ್ಚಾಂ ಚರಲಿಂಗಾರ್ಚನಂ ವಿನಾ .. 532..
 ಭೋಕ್ತವ್ಯಂ ಸ್ಥಾವರಾರ್ಚಾಂ ತು ವಿನಾ ಭುಂಜೀತ ನ ದ್ವಿಜಾಃ .
 ಸ್ಥಾವರಂ ಲಿಂಗಮಭ್ಯರ್ಚ್ಯ ಸ್ಪಷ್ಟ್ವಾ ಚ ಪ್ರತ್ಯಹಂ ದ್ವಿಜೈಃ .. 533..
 ಭೋಕ್ತವ್ಯಮನ್ಯಥಾ ಯಾತಿ ನರಕಂ ಸೂತಕಂ ವಿನಾ .
 ನ ಯತ್ರ ಸ್ಥಾವರಲಿಂಗಂ ಯತ್ರ ಸ್ಥಾತವ್ಯಮೇವ ಚ .. 534..
 ಯತಃ ಸ್ಥಾವರಲಿಂಗಸ್ಯ ಪೂಜಾ ನಿತ್ಯಂ ದ್ವಿಜನ್ಮನಾಂ .
 ಸರ್ವಥಾ ಸ್ಥಾವರಂ ಲಿಂಗಂ ಯದಿ ನ ಸ್ಯಾತ್ತದಾ ದ್ವಿಜೈಃ .. 535..
 ಚರಲಿಂಗಮಪಸ್ವೃಶ್ಯ ಜಪ್ಯೋ ರುದ್ರೋಽಷ್ಟಧಾ ದ್ವಿಜೈಃ .
 ಅಥವಾ ನಾರ್ಮದಂ ಲಿಂಗಮನುಲಿಪ್ತೇವನೀತಲೇ .. 536..
 ಸ್ಥಾಪಯಿತ್ವಾ ಪೂಜನೀಯಂ ಶೈವೇನ ಮನುನಾ ದ್ವಿಜೈಃ .
 ಪೂಜಾಂತೇ ತತ್ಪುನರ್ಗಾಹ್ಯ ನಾರ್ಮದಂ ಲಿಂಗಮಾಸ್ತಿಕೈಃ .. 537..
 ನೀತ್ವಾನ್ಯತ್ರಾಪಿ ಸಂಸ್ಥಾಪ್ಯ ಪೂಜನೀಯಂ ಪುನಃ ಪುನಃ .
 ಯದಿ ನಾರ್ಮದಲಿಂಗಸ್ಯಾವ್ಯಭಾವಃ ಸ್ಯಾತ್ತದಾ ದ್ವಿಜೈಃ .. 538..
 ಸಂಪೂಜ್ಯಂ ಪಾರ್ಥಿವ ಲಿಂಗಂ ಸ್ಥಾಪಯಿತ್ವಾವನೀತಲೇ .
 ಮೃಲ್ಲಿಂಗಾರ್ಚನಮಾತ್ರೇಣ ಸ್ಥಾವರಂ ಲಿಂಗಮರ್ಚಿತಂ .. 539..
 ಸ್ಥಾವರತ್ವಂ ಚ ಮೃಲ್ಲಿಂಗೇ ಸ್ಥಾವರತ್ವಸ್ಯ ಕಲ್ಪನಾತ್ .
 ಸದ್ಯೋಜಾತಾದಿಭಿರ್ಮಂತ್ರೈಃ ಸ್ಥಾಪಯಿತ್ವಾ ಸ್ಥಿರೋಭವ .. 540..
 ಗೃಹಾಣ ಪೂಜಾಮಿತಿ ಚ ಸ್ಥಾವರತ್ವಂ ಚ ಕಲ್ಪಯೇತ್ .
 ನಿತ್ಯಂ ಬಿಲ್ವದಲೈಃ ಕಾರ್ಯಂ ಭಸ್ಮನಾ ಚ ಶಿವಾರ್ಚನಂ .. 541..
 ಧೂಪದೀಪಾದಿಕ ಸರ್ವಂ ಕಲ್ಪನೀಯಂ ಸ್ವಶಕ್ತಿತಃ .
 ಶಿವಲಿಂಗಾರ್ಚನಂ ಪುಣ್ಯಂ ಭುಕ್ತಿದಂ ಮುಕ್ತಿದಂ ಸದಾ .. 542..
 ಕಾಶೀಪ್ರಾಪ್ತಿಕರಂ ಚೈತತ್ಕಿಂ ನಿರ್ವಾಣಂ ನ ಯಚ್ಛತಿ .
 ಶಿವಲಿಂಗಾರ್ಚನಾದ್ವಿಪ್ರಾಃ ಕಾಶೀತತ್ವಂ ಚ ಬುದ್ಧ್ಯತೇ .. 543..
 ತಾದೃಶಂ ತದ್ಭಕ್ತಿದಂ ಚ ಮುಕ್ತಿದಂ ಚ ಭವಿಷ್ಯತಿ . 544.1
 .. ಇತಿ ಶಿವರಹಸ್ಯಾಂತರ್ಗತೇ ಮೌದ್ಗಲ್ಯಮುನಿಪ್ರೋಕ್ತಂ ಶಿವಲಿಂಗಸ್ವರೂಪೋಪದೇಶಂ
 ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 27 ಮಧ್ಯಾರ್ಜುನಮಹಿಮಾನುವ
 . 487-544.1..

ಮೌದ್ಗಲ್ಯಮುನಿಪ್ರೋಕ್ತಂ ಶಿವಲಿಂಗಸ್ವರೂಪೋಪದೇಶಂ

- .. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNam
. 487-544.1..


Notes:

Maudgalya Muni ಮೌದ್ಗಲ್ಯ ಮುನಿ delivers Upadeśa ಉಪದೇಶ about worshipping Śivaliṅga-s ಶಿವಲಿಂಗಾನಿ made of various materials including Gomedakaliṅga ಗೋಮೇದಕಲಿಂಗ, Vaidrumaliṅga ವೈದ್ರುಮಲಿಂಗ, Kāśmīraliṅga ಕಾಶ್ಮೀರಲಿಂಗ, Sphaṭikaliṅga ಸ್ಫಟಿಕಲಿಂಗ, Annaliṅga ಅನ್ನಲಿಂಗ, Dhānyaliṅga ಧಾನ್ಯಲಿಂಗ, Gomayaliṅga ಗೋಮಯಲಿಂಗ, Lāvaṇaliṅga ಲಾವಣಲಿಂಗ, Phaladārumayaliṅga ಫಲದಾರುಮಯಲಿಂಗ, Bhasmanāracitaliṅga ಭಸ್ಮನಾರಚಿತಲಿಂಗ, Mṛṇmayaliṅga/Mṛllīṅga ಮೃಲ್ಲಿಂಗ/ಮೃನ್ಮಯಲಿಂಗ, Rasaliṅga ರಸಲಿಂಗ, Nārmadaliṅga/Bāṇaliṅga ನಾರ್ಮದಲಿಂಗ/ಬಾಣಲಿಂಗ. He also specifies regarding worship of Sthāvaraliṅga/Sthiraliṅga ಸ್ಥಾವರಲಿಂಗ/ಸ್ಥಿರಲಿಂಗ and Caraliṅga ಚರಲಿಂಗ.

Proofread by Ruma Dewan

——
Maudgalyamuniproktam Shivalingasvarupadesham

pdf was typeset on June 16, 2024

——
Please send corrections to sanskrit@cheerful.com

